



उत्तराखण्ड पर्यटन विकास परिषद
निकट- ओ०एन०जी०सी० हैलीपैड
गढीकैन्ट, देहरादून- 248001
दूरभाष 2559898-0135 -फैक्स- 2559988

प्रेस नोट

उत्तराखण्ड की प्रसिद्ध चारधाम यात्रा दिनांक 07 मई, 2019 से प्रारम्भ हो रही है। दिनांक 07.05.2019 को गंगोत्री तथा यमुनोत्री धाम के कपाट खुलेंगे जबकि 09 मई, 2019 को केदारनाथ तथा 10 मई, 2019 को बद्रीनाथ धाम के कपाट श्रद्धालुओं के लिए खोले जायेंगे।

सचिव पर्यटन दिलीप जावलकर ने बताया कि भारी बर्फबारी के बावजूद केदारनाथ में यात्रा में आने वाले श्रद्धालुओं की सुविधा के लिए राज्य सरकार तथा जिला प्रशासन द्वारा सभी सम्भव प्रयास किये जा रहे हैं और कपाट खुलने से पूर्व समस्त तैयारियां पूर्ण कर ली जायेंगी। उन्होंने बताया कि केदारनाथ धाम में लगभग 3000 यात्रियों के ठहरने की व्यवस्था उपलब्ध है। उन्होंने कहा कि जिला प्रशासन को यात्रा मार्ग को सुचारू करने के निर्देश दिये गये हैं। पुलिस प्रशासन को यात्रियों की सुरक्षा तथा ट्रैफिक नियंत्रण के निर्देश दिये गये हैं। जबकि सभी चिकित्साधिकारियों को आवश्यकता पड़ने पर तत्काल चिकित्सीय सुविधा उपलब्ध कराने हेतु निर्देशित किया गया है।

यात्रियों के लिए आवश्यक सूचना-मार्ग में अत्यधिक ठण्ड होने के दृष्टिगत पर्याप्त मात्रा में गर्म कपड़े साथ में लेकर चलें और वाहन से उतरने से पूर्व गर्म कपड़े अवश्य पहन लें। पैदल मार्गों में किसी प्रकार की चिकित्सीय आवश्यकता पड़ने पर मार्ग में बने मेडिकल रिलीफ पोस्ट पर सम्पर्क करें।